

AKTI I THEMELIT DHE STATUTI
I SHOQËRISË TREGTARE ME PËRGJEGJESI TË KUFIZUARA
“H&D” SH.P.K

Sot, më datë 28.01.2025, Anëtarët Themelues:

1. **Z. Fatjon Tane**, atësia Fotaq, shtetas shqiptar, i datëlindjes 10.04.1980, lindur dhe banues në Tiranë, identifikuar me kartë identiteti nr. 038363896 dhe numër personal I00410200N, madhor dhe me zotësi të plotë për të vepruar;
2. **Znj. Kleida Tane**, atësia Ahmet, shtetase shqiptare, e datëlindjes 29.09.1989, lindur në Sarandë dhe banuese në Tiranë, identifikuar me kartë identiteti nr. 034878114 dhe numër personal I92959040U, madhore dhe me zotësi të plotë për të vepruar;

Të dy së bashku, me vullnetin e tyre të lirë dhe të plotë, të shprehur nëpërmjet këtij Akt Themelimi dhe Statuti, ranë dakord për krijimin e shoqërisë me përgjegjësi të kufizuar “H&D” me kushtet e mëposhtme.

KREU I: DISPOZITA TË PËRGJITHSHME

Neni 1 – Emri dhe Forma Juridike

Shoqëria do të quhet “H&D” sh.p.k. dhe do të ketë formën juridike të një shoqërie me përgjegjësi të kufizuar, sipas legjislacionit shqiptar.

Neni 2 – Adresa

Selia e shoqërisë do të jetë në: Lagjja 2, Nr. Pasurie 4/379, Ksamil, Sarandë

Neni 3 – Kohëzgjatja

Kohëzgjatja e shoqërisë është e pacaktuar, përveç rastit të shpërbërjes sipas ligjit.

Neni 4 – Objekti i Veprimtarisë

Objekti i veprimtarisë së shoqërisë përfshin, por nuk kufizohet në:

- **Tregtia me shumicë dhe pakicë:**
 - Artikuj ushqimorë, fruta, perime, pije alkoolike dhe joalkoolike, produkte bujqësore dhe blegtorale, prodhime të detit, miell dhe nënproduktet e tij.
 - Artikuj industrialë, pajisje elektroshtepiake, elektrike dhe hidrosanitare, materiale ndërtimi, pllaka të ndryshme, materiale plastike dhe nënproduktet e tyre.
 - Konfeksione, veshmbathje, mobilje, produkte artizanati, produkte qeramike, duralumini, materiale drusore (të përpunuara dhe të papërpunuara), lëkurë dhe nënproduktet e saj.
 - Ripaketim i produkteve për promocione.
 - Shitje me pakicë e librave, revistave, mjeteve shkollore dhe kancelarike.
- **Transport:**

- Kryerja e transportit të mallrave për llogari të vet dhe të palëve të treta.
- **Import-eksport:**
- Importi dhe eksporti i të gjitha artikujve të sipërpërmendur.
- **Shërbime hoteliere dhe turizëm:**
- Shërbime hoteliere dhe çdo lloj shërbimi tjetër të lidhur me turizmin.
- **Bashkëpunime:**
- Mundësi bashkëpunimi me shoqëri të tjera, me objekt të njëjtë ose të ndryshëm nga ai i shoqërisë.
- **Cdo aktivitet tjetër biznesi i cili nuk është i ndaluar nga ligji i zbatueshëm në Republikën e Shqipërisë.**

Me zgjerimin e aktivitetit, shoqëria mund të bëjë shtesa të ndryshme ose ndryshime të objektit të veprimtarisë së saj, duke bërë ndryshimet përkatëse në Statut.

KREU II: KAPITALI DHE PJESETARËT

Neni 5 – Kapitali Fillestar

Kapitali fillestar i shoqërisë është **400,000 lekë**, i ndarë në mënyrë të barabartë ndërmjet dy ortakëve.

Ortakët kanë të drejtë ta tjetërsojnë këtë kapital, të shtojnë apo të pakësojnë kuotat e kapitalit deri në kufijtë e përcaktuara nga ligji.

Në rast zmadhimi apo zvogëlimi të kapitalit themeltar të Shoqërisë ortakët do të kenë të drejtë me pjesëmarrjen që zotëron secili në kapitalin e Shoqërisë.

Neni 7 – Zmadhimi i Kapitalit

Asambleja e Përgjithshme mund të vendosë për zmadhimin e kapitalit të Shoqërisë, duke njoftuar me shkrim ortakët që nuk janë të pranishëm. Të gjithë ortakët kanë të drejtën të kontribuojnë në zmadhimin e kapitalit, në para ose kontribute natyrore, sipas kuotave të tyre. Pjesa e kapitalit e panënskruar nga disa ortakë mund të nënshkruhet nga ortakët e tjerë, në përpjestim me pjesëmarrjen e tyre në Shoqëri.

Neni 8 – Zvogëlimi i Kapitalit

Asambleja e Përgjithshme mund të vendosë për zvogëlimin e kapitalit, duke respektuar kufirin minimal të përcaktuar me ligj. Zvogëlimi kryhet proporcionalisht me pjesëmarrjen e ortakëve në kapitalin e Shoqërisë.

Neni 9 – Ortakët

Ortakët e shoqërisë janë:

1. **Fatjon Tane** – Kontributi: **204,000 lekë (51%).**
2. **Kleida Tane** – Kontributi: **196,000 lekë (49%).**

Kuotat e kapitalit janë të pandashme dhe çdo ndryshim duhet të miratohet nga të dy ortakët.

KREU III: ADMINISTRIMI DHE PËRFAQËSIMI

Neni 10 – Asambleja e Përgjithshme

Asambleja e Përgjithshme është organi vendimmarrës i Shoqërisë, me kompetenca të përcaktuara nga ligji dhe Akti Themelues. Çdo ortak ka të drejtë të marrë pjesë dhe të votojë në përputhje me kuotat e kapitalit. Mbledhjet mund të mbahen fizikisht ose në distancë (audio/video). Mbledhjet thirren nga administratorët ose ortakët përmes njoftimit me shkrim ose elektronik, të paktën 7 ditë para. Vendimet miratohen vetëm me kuorumin e përcaktuar ligjërisht dhe mbahen procesverbale të firmosura nga kryetari dhe sekretari.

Neni 11 – Emërimi i Administratorit

Shoqëria administrohet nga administratori.

Administratori i parë i shoqërisë është: Fatjon Tane.

Administratori ka kompetenca të plota në menaxhimin e Shoqërisë, përveç çështjeve të rezervuara për Asamblenë e Përgjithshme. Ai mund të autorizojë të tretë për veprime të caktuara, duke mbajtur përgjegjësi për veprimet e tyre. Asambleja përcakton shpërblimin e administratorit. Me dakordësinë e të gjithë ortakëve, administratorët mund të ndryshohen ose të emërohen administratorë të rinj. Çdo ndryshim i tillë duhet të miratohet nga Asambleja e Përgjithshme dhe të regjistrohet në Qendrën Kombëtare të Biznesit (QKB).

KREU IV: FITIMET DHE SHPËRNDARJA

Neni 12 – Kontrolli Financiar

Kontrolli financiar kryhet nga ekspertë kontabël të autorizuar, të emëruar nga Asambleja kur kërkohet ligjërisht ose konsiderohet i nevojshëm.

Neni 13 – Bilanci Vjetor

Bilanci vjetor dhe raportet financiare miratohen nga Asambleja e Përgjithshme pas shqyrtimit të ekspertëve kontabël, kur ata janë të emëruar.

Neni 14 – Dividentët

Asambleja e Përgjithshme vendos për shpërndarjen e dividendëve bazuar në rezultatin financiar të Shoqërisë, sipas dispozitave ligjore.

KREU V: SHPËRBERJA DHE LIKUIDIMI

Neni 15 – Shpërbërja

Shoqëria mund të shpërbëhet në rastet e mëposhtme:

- Me vendim të ortakëve.
- Me vendim gjyqësor ose kur ligji e kërkon.

Neni 16 – Likuidimi

Në rast shpërbërjeje, shoqëria do të kalojë në proces likuidimi sipas legjislacionit në fuqi.

KREU VI: DISPOZITA TË FUNDIT

Neni 17 – Ligji i zbatueshëm

Shoqëria vepron sipas këtij Akti Themelues dhe Statutit, duke respektuar legjislacionin shqiptar në fuqi. Për çështje të papërcaktuara, zbatohen dispozitat e ligjit nr. 9901, datë 14.04.2008 “Për tregtarët dhe Shoqëritë tregtare”, të ndryshuar.

Neni 18 – Ndryshimet në Statut

Çdo ndryshim i këtij statuti duhet të miratohet nga të gjithë ortakët dhe të regjistrohet në Qendrën Kombëtare të Biznesit (QKB).

Neni 19 – Zgjidhja e Mosmarrëveshjeve


Çdo mosmarrëveshje ndërmjet ortakëve do të zgjidhet në mënyrë miqësore ose nëpërmjet gjykatës kompetente.

Hartuar më: 28.01.2025

Në: Tiranë

Ortakët

Fatjon Tane



Kleida Tane

